



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta tat-22 ta' Ottubru, 2008

Avviz Numru. 511/2004

Paul u Concetta konjugi Farrugia

vs

**Monica mart Giacchino Azzopardi, Charles, Maria
Assunta mart John Caruana u Anna ahwa Ciscaldi u
Joseph Ciscaldi f'isimhom proprju u bhala prezunti
eredi ta' ommhom Carmela armla ta' Salvatore
Ciscaldi**

Il-Qorti,

Rat l-avviz fuq indikat datat l-24 ta' Settembru tas-sena 2004, li permezz tieghu l-atturi sejhu lill-konvenuti quddiem din il-qorti sabiex jghidu ghaliex m'ghandhomx ikunu prevja kull dikjarazzjoni opportuna, kif ukoll kull dikjarazzjoni necessarja li kull titolu li talvolta kellhom illum jinsab termint, jigu kkundannati u ordnati:

1. Illi fi zmien qasir u perentroju johorgu u jigu zgombrati minn dik il-parti tal-fond li tagħmel mal-garaxx bl-isem 'St. Paul', Fountain Lane, Hamrun, u kull parti ohra proprjeta` tal-istess atturi li tmiss jew hija interkomunikata mal-istess fond kif ahjar deskritta fl-annessa pjanta delineata bl-ahmar;
2. Illi fl-istess zmien inehhu kull struttura li għamlu, okkorrendo b'opera ta' periti nominandi;
3. Illi fin-nuqqas, l-istess atturi jigu awtorizzati jagħmlu tali xogħolijiet a spejjeż tal-konvenuti;
4. Illi ghall-fini ta' kompetenza jiġi dikjarat li l-valur lokatizju tal-fond de quo ma jeċċedix il-hames mitt Lira Maltin (LM500.00,0);
5. Bi-ispejjez kontra l-konvenuti ngunti għas-subizzjoni;

Rat in-nota ta' l-eccezzjonijiet tal-konvenuta Monica mart Giacchino Azzopardi datata d-29 ta' Frar tas-sena 2005, li permezz tagħha eccepit is-segwenti:

1. Illi preliminarjament l-atturi jridu jipprovaw it-titolu li qed jirreklamaw fuq l-immobblu ndikat fl-avviz;
2. Illi, subordinatament u mingħajr pregudizzju, l-eccipjenti ma hija qed tokkupa l-ebda proprjeta` ta' l-atturi u l-immobblu reklamat mill-atturi jappartjeni lill-istess eccipjenti flimkien ma' hutha b'titolu ta' proprjeta` assoluta u għalhekk it-talbiet attrici huma nfondati fil-fatt u fid-dritt;

Rat in-nota ta' l-eccezzjonijiet tal-konvenuti Charles, Maria Assunta mart John Caruana u ta' Anna ahwa Ciscaldi u ta' Joseph Ciscaldi, datata l-1 t'April tas-sena 2005, li permezz tagħha eccepew is-segwenti:

1. Illi preliminarjament l-atturi jridu jipprovaw it-titolu li qed jirreklamaw fuq l-immobbbli ndikat fl-avviz;
2. Illi, subordinatament u minghajr pregudizzju, l-eccipjenti ma huma qed jokkupaw l-ebda proprjeta` ta' l-atturi u l-immobbbli reklamat mill-atturi jappartjeni lill-istess ecchipjenti flimkien ma' othom il-konvenuta Monica Azzopardi, b'titolu ta' proprjeta` assoluta u ghalhekk it-talbiet attrici huma nfondati fil-fatt u fid-dritt;

Semghet ix-xhieda prodotta;

Rat id-dokumenti esebiti, inkluz ir-relazzjoni tal-perit espert nominat minn din il-qorti;

Ikkunsidrat:

Illi l-vertenza odjerna tista' tigi sintetikament kompilata bil-mod segwenti:

1. Illi l-atturi jsostnu li huma proprjetarji ta' garaxx li jigi taht ir-residenza tagħhom bl-isem ta' 'St. Paul', Fountain Lane, il-Hamrun, li kien krew lil Turu Ciscaldi;
2. Illi meta d-dolcerija ta' Ciscaldi ntemm l-operat tagħha, l-istess atturi talbu li jirriprendu l-pussess ta' l-istess garaxx li kien krew, stante li kien ilu magħluq għal zmien twil – bejn wieħed u iehor, tħażżeq (12)-il sena;
3. Illi l-garaxx ma giex ritornat u għalhekk kellha tinbeda procedura gudizzjarja biex il-garaxx jigi zgħumbrat u jingħata lura lill-atturi;
4. Illi l-procedura de quo intemmett u s-sentenza finali ordnat li l-garaxx jingħata lill-atturi odjerni;
5. Illi ghalkemm ic-cavetta tal-fond de quo ingħatat lill-atturi, il-konvenuti xorta naqqsu jagħtu l-garaxx de quo fl-istat li kien meta ingħatalhom u di piu`, ic-cavetta mogħtija ma setghetx tiftah ghaliex il-bieb kien imsakkar bil-ktajjen u b'katnazz;

6. Illi meta l-atturi accedew sussegwentement filgaraxx de quo sabu li l-kerrejja taghhom ma ottemperawx ruuhom għad-decizjoni tal-qrati li jirripristinawh ghall-istat li kien meta originarjament ingħatalhom b'kera;
7. Illi jirrizulta wkoll li nbena hajt iehor bil-bricks li permezz tieghu qiegħed jintaqqas daqs kwart mill-garaxx de quo għad-detriment ta' l-atturi;
8. Illi għalhekk qed tittieħed din il-procedura;

Ikkunsidrat:

Illi skond il-perit arkitett nominat minn din il-qorti jirrizulta s-segwenti:

1. Illi jirrizulta li l-garaxx in dizamina hu effettivament zewgt imħazen;
2. Illi dawn l-imħazen gew mifrudin minn hajt mibni bejn zewg pilastri;
3. Illi fuq dawn il-pilastri hemm travu tal-konkos;

Ikkunsidrat:

Illi effettivament skond il-pjanta annessa ma' l-imsemmija relazzjoni peritali jirrizulta li l-konvenuti qed jippruvaw jisiruq parti sostanzjali tal-garaxx originali mikri lil missierhom ekwivalent għall-spazju ta' 13.25 metru kwadru;

Illi hawn mhux biss si tratta ta' disprezz lejn l-awtorita` tal-qrati li ordnaw l-izgħumbrament originali ta' missier il-konvenuti izda addirittura, ta' attentat sfaccat ta' serq ta' prorpjeta` immobibli billi jittella` hajt divizorju li l-iskop tieghu hu li jippermetti lill-konvenuti jisirqu parti sostanzjali tal-garaxx de quo minn idejn il-proprietarji legittimi tieghu;

Kopja Informali ta' Sentenza

Ghaldaqstant din il-qorti filwaqt li tirrespingi l-eccezzjonijiet kollha tal-konvenuti, takkolji t-talbiet attrici, u konsegwentement:

1. Tikkundanna lill-konvenuti biex fi zmien xahrejn mil-lum jizgumbray mit-totalita` tal-garaxx 'St.Paul', Fountain Lane, il-Hamrun, kif deskrift fil-pjanta annessa mar-rapport peritali;
2. Illi fin-nuqqas l-atturi Paul u Concetta konjugi Farrugia huma awtorizzati biex jirripristinaw il-garaxx de quo ghall-istat originali tieghu skond il-pjanta indikata fil-paragrafu precedenti biex igibuh unita` wahda, u dan, a spejjez tal-konvenuti kollha indikati fl-okkju tal-kawza;
3. BI-ispejjez ta' din il-procedura kontra l-konvenuti;
4. Illi biex tirribadixxi l-principju bic-certezza tal-procedura gudizzjarja ssib lill-konvenuti hatja ta' disprezz tal-qorti stante li l-procrastinazzjoni tagħhom tirredikola l-process gudizzjarju u wara li rat l-artikolu 990 tal-Kap 12 tikkundanna lill-konvenuti għad-disprezz tal-Qorti ghall-piena ta' tlett elef Ewro (€3,000.00,0) kull wiehed.

< Sentenza Finali >

-----TMIEM-----